

ဘာသာပြန် စာရေးဆရာ - တင်အောင်ခိုင်

ကျွမ်းကျင်ဆရာကြီး

(လီနင်းဖန်)

စာစဉ် - ၅၈

အပိုင်း ၈၀၂

(မင်းဘဝနဲ့ အလောင်းအစားလုပ်ရမယ်)

"ဒီတော့ ဒါက မြင့်မြတ်ခိုင်မေးရှင်း မူလ ရေကန်ပေါ့ ..." နန်းနန်း၊ ဒရာ ဂျင်၊ မြေခွေးလေး၊ ရန်ကျင်းနှင့် ရှောင်ချန်းဖန်တို့က ရေကန်ဝင်ပေါက်ကို ရောက်ရှိ နေကြကာ အထဲသို့ ချောင်းကြည့်လိုက်ကြသည်။ ဟင်းလင်းပြင် အထက်တွင် ဝဲကတော့တစ်ခု ပါရှိသော ဝင်ပေါက်တစ်ခု ရှိ၏။ ထို ဝင်ပေါက်က နောက်ထပ်ကမ္ဘာတစ်ခုဆီ ခေါ်ဆောင်သွားခဲ့သည်။

မူလစွမ်းအားဘုံတွင်တော့ မြင့်မြတ်ခိုင်မေးရှင်း မူလစွမ်းအားရေကန်က အလျှို့ဝှက်၊ အဆန်းကြယ်ဆုံး ဖြစ်လေသည်။ မည်သည့်နေရာတွင် ပေါ်ပေါက်လာမည် ဖြစ်ကြောင်း ကို လည်းကောင်း၊ မည်သို့မည်ပုံ တည်ရှိ နေကြောင်းကိုလည်းကောင်း တစ်ယောက်မှ သိနိုင်လိမ့်မည် မဟုတ်ပေ။

သူတို့ သိသမျှ အကုန်မှာ မြင့်မြတ်ခိုင်မေးရှင်း မူလစွမ်းအား ရေကန်သည် တစ်သီးတစ်သန့် ကိုယ်ပိုင် တည်ရှိနေသော ကမ္ဘာတစ်ခု ဖြစ်သည် ဟူ၍သာ ဖြစ်၏။ ဉာဏအာဏာရှင် တစ်ပါးဖြစ်လျှင်ပင် ထိုရေကန်၏ စည်းမျဉ်း များကို ကျော်လွန်၍ မရချေ။

ရန်ကျင်းတို့အဖွဲ့သည် ရေကန်ထဲမှ ထွက်လာသော ခြားနားသည့် အရှိန်အဝါတစ်မျိုးကို ခံစားလို့ ရနေသည်။

" ဒီမြင့်မြတ်ခိုင်မေးရှင်း မူလစွမ်းအား ရေကန်ရဲ့ တစ်ချို့ကဏ္ဍတွေက ခိုင်မေးရှင်း ခုနစ်ခုနဲ့ ဆင်တူနေတယ်နော်.." ရန်ကျင်းက သဘောတကျ ဖြစ်လို့နေသည်။

ရှောင်ချန်းဖန်ကလည်း ခေါင်းညိတ်ပြလိုက်ပြီး...

"ဒိုင်မေးရှင်း ခုနစ်ခုကလည်း သူတို့ရဲ့ စည်းမျဉ်းတွေကို လိုက်နာနိုင်တဲ့ တိုက်ပွဲဝိညာဉ်တွေကို မွေးထုတ်ခဲ့တယ်လေ.. ဒီမူလစွမ်းအား ရေကန်ကလည်း ထိပ်တန်းစွမ်းအားကြီးတစ်ခုနဲ့ ဖန်ဆင်းထားတာလို့ ကျုပ်တို့ ရဲရဲကြီး ယူဆလို့ရပါတယ်..."

"ဒိုင်မေးရှင်း ခုနစ်ခုနဲ့ မတူတဲ့ တစ်ခုတည်းသော အရာက အမည်မသိ ခဲရောင် မြူငွေတွေ ကို ဖိနှိပ်ဖို့ မူလစွမ်းအားတွေကို ကိုယ်တိုင် ဖြတ်တောက်ပစ်လိုက်ရတယ် ဆိုတဲ့ အချက်ပဲ ..." ရန်ကျင်းက ပြန်ပြောသည်။

၎င်းက ခန့်မှန်းချက်တစ်ခု ဖြစ်သော်လည်း ရှေးဟောင်းတားမြစ် နယ်မြေ ဖွဲ့စည်းပုံနှင့် မြင့်မြတ်ဒိုင်မေးရှင်း မူလစွမ်းအား ရေကန်တို့ ဖွဲ့စည်းပုံတို့က အတူတူသာ ဖြစ်ကြောင်း သူတို့ သေချာနေကြသည်။

ထို့ထက်ပိုသည်မှာ ရှေးဟောင်းတားမြစ် နယ်မြေက ယေဘုယျ မူလစွမ်းအား ရေကန်များထက် အဆင့်အနည်းငယ် ပိုမြင့်လေသည်။ အဘယ်ကြောင့်မူ ရှေးဟောင်းတားမြစ် နယ်မြေက မူလစွမ်းအားများကို ဖြတ်တောက်ခံ ထားရသောကြောင့် ဖြစ်ပေ၏။ တွေးဆမရနိုင်သော စွမ်းအား၏ အနှိုင်းမဲ့ အင်အားတစ်ခု မှသာ ထိုသို့ လုပ်ဆောင်နိုင်မှာ ဖြစ်ပြီး ကောင်းကင်ကိုလည်း တစ်ချိန်တည်း ချိတ်ပိတ် ထားနိုင်ခဲ့သေးသည်။

"မြင့်မြတ်ဒိုင်မေးရှင်း မူလစွမ်းအား ရေကန်တွေသာ ထိပ်တန်းစွမ်းအားတွေကို ကိုယ်စားပြုမယ်ဆိုရင် မူလစွမ်းအားဘုံမှာတော့ ထိပ်တန်းစွမ်းအားတွေ တော်တော်နည်း တာပဲနော်..." ဒရာဂျင်က တအံ့တဩ ပြောလိုက်၏။

"ရေကန်ထဲမှာ ရတနာတွေ အများကြီး ရှိနေတာကိုလည်း မအံ့ဩမိတော့ပါဘူး.. သူတို့က ထိပ်တန်းစွမ်းအားတွေကို သိုသိုသိပ်သိပ် ထိန်းသိမ်းထားကြမှာပဲ .. အကိုကြီးလီ လိုချင်တဲ့ အသီးကိုတောင် ကျွန်မတို့ ရှာတွေ့ရင်ရှာ

တွေ့နိုင်ဦးမှာ..." နန်းနန်က မျှော်လင့်တကြီး ဆိုပြန်သည်။

ထိုအခိုက်တွင် ဟင်းလင်းပြင်ထဲမှ ဝင်ပေါက်က ကြမ်းတမ်းစွာ တုန်ခါလာပြီး ကျယ်ပြော လှသော အရှိန်အဝါတစ်မျိုး စိမ့်ထွက်လာခဲ့ကာ ကမ္ဘာကြီးကို မွေနှောက်ပစ်လိုက်သည်။

" မြင့်မြတ်ဒိုင်မေးရှင်း မူလစွမ်းအား ရေကန် ပွင့်လာပြီ..." ရှန်တို ဥယျာဉ်တော်၏ ဒုတိယ အရှင်သခင်သည် မျက်လုံးတို့ တဖျတ်ဖျတ်လဲ့ လာခဲ့သည်။ ပြီးနောက် သူက ဦးဆောင်ပြီး အထဲသို့ တည့်တည့်ဝင်သွားတော့သည်။

"သွားရအောင်... အားလုံးပဲ .. မြန်မြန်..." အခြားလူများသည်လည်း နောက်ကျ ကျန်မနေခဲ့ ချင်သဖြင့် တစ်ယောက်ပြီး တစ်ယောက် ဝင်ရောက်ကုန်ကြ၏။

နန်းနန်တို့အဖွဲ့ကလည်း နောက်မှ တက်ကြပ်မကွာ လိုက်ပါလာခဲ့သည်။ သူတို့က လူစုကွဲ သွားမည်ကို စိုးရိမ်သဖြင့် မန္တန်တစ်ပုဒ်ကို အသက်သွင်းကာ အချင်းချင်း ဆက်သွယ်ထား ကြသေးသည်။ မကြာခင်တွင် သူတို့၏ အရှေ့တွင် ရှိနေသော မြင်ကွင်းများက ပြောင်းလဲလို့ လာသည်။ ရွှေအိုရောင် သဲကန္တာရတစ်ခုထဲ ရောက်နေကြောင်း သိလိုက်ရ၏။ မျက်စိတစ်ဆုံး မြင်ရသမျှသည် သဲများအပြင် မည်သည်မှ ရှိမနေပေ။

"ဟမ်... ဒီမြင့်မြတ်ဒိုင်မေးရှင်း မူလစွမ်းအား ရေကန်က ရတနာတွေ တော်တော် နည်းတာပဲ ..." ဒရာဂျင်လည်း မျက်မှောင်ကျုံ့ထားမိသည်။

နန်းနန်၏ မျက်နှာထားကလည်း ထူးဆန်းနေပြီး " သွားရအောင်... တစ်နေရာမှာတော့ ရှိနေ မှာပေါ့ .." ဟု ပြန်ပြောလိုက်သည်။

အနည်းဆုံး ရတနာတစ်ခုအား ခပ်မြန်မြန် ရှာတွေ့ရမည့် အကြောင်း

အရင်း တစ်ခုကလည်း ရှိနေပြန်သည်။ ထိုအကြောင်းမှာ သူတို့၏ အရှေ့ရှိ ရှုမျှော်ခင်းများက နေရာတစ်ခုလုံးကို အနှောင့်အယှက် ပေးနေ၍ ဖြစ်သည်။ သို့သော် မည်သည့် ရတနာကိုမှ လုံးလုံး ရှာမတွေ့ခြင်းမှာဖြင့် အလွန် ထူးဆန်းနေပေသည်။ " ဒီမြင့်မြတ် ခိုင်မေးရှင်း မူလစွမ်းအား ရေကန်က တော်တော်လေး ဆင်းရဲတာပဲ "

သူတို့အဖွဲ့သည် သဲကန္တာရကို ဖြတ်ကျော်ရန် အလင်းတန်းများအဖြစ် ပျံသန်းလိုက် ကြသည်။ မကြာခင်တွင် ဆီးနှင်းပြင်ကြီးတစ်ခုဆီ ရောက်ရှိ လာကြ၏။ မိုးပေါ်မှ နှင်းပွင့်များ ကြွေကျနေပြီး မြေပြင်တစ်ခုလုံးကို အဖြူ ရောင် နှင်းထူကြီးက ဖုံးလွှမ်းထားသည်။ ရှေ့တွင် တောင်ထွတ်ကို နှင်း လွှမ်းနေသော တောင်စဉ်တောင်တန်း အများကြီးလည်း ရှိသည်။ နှင်း လွှမ်းတောင်များ အလွန်တွင် အံ့ဆိုင်းဆိုင်း တောအုပ် တစ်ခုကို တွေ့ရ သည်။

"ကြည့်ရတာ ဒီမြင့်မြတ်ခိုင်မေးရှင်း မူလစွမ်းအား ရေကန်မှာ ဥတုရာသီ လေးခု ရှိနေတဲ့ ပုံပဲ ... နေရာတစ်ခုဆီမှာ လုံးဝကို ကွဲပြားတဲ့ ရှုမျှော်ခင်း တစ်ခုဆီ ရှိနေကြတယ်..." ရန်ကျင်းက ပြောလိုက်သည်။

" ဒါဘာအဓိပ္ပါယ်လဲ ... ဒီမှာ ဘာမှလည်း မရှိဘူး... ကျုပ်တို့က ဒီကို ရှုခင်းကြည့်ဖို့ လာခဲ့တာမှ မဟုတ်ဘဲ ... တော်တော်လေးကို ပုံမှန် မဟုတ် ဘူး..." ရှောင်ချန်းဖန်က မျက်မှောင်ကျုံ့လျက် ပြောနေသည်။

အခြားတစ်ဖက်တွင်လည်း ရှန်တို ဥယျာဉ်တော်အဖွဲ့က ပန်းခင်းကြီးထဲ ရောက်နေကြ၏။ သို့သော် သူတို့မှာ ပန်းများ၏ အလှအပကို ခံစားနေရန် အချိန်မရှိပေ။

" ကျုပ်တို့ နေရာသုံးခုကို ရောက်ခဲ့ပြီးပြီ.. ရတနာ နည်းနည်းတောင် ရှာမ တွေ့ဘူး.. မြင့်မြတ်ခိုင်မေးရှင်း မူလစွမ်းအား ရေကန်မှာ ဘာမှကို ရှိမနေ

တာပဲ .." သခင်လေးက ထုတ်ပြောသည်။

ဒုတိယ အကြီးအကဲက မျက်လုံးများ မှေးကျဉ်းလျက် ခေါင်းတခါခါ လုပ်ရင်း " မဟုတ်ဘူး.. ဘာမှ မရှိတာတော့ မဟုတ်ဘူး.. အကုန်ပြောင်သွားတာ.. ကျုပ်တို့ လူတစ်ယောက်ရဲ့ ထောင်ချောက်ထဲ ရောက်နေမှာကိုပဲ စိုးရိမ်ရတာ.. ဒီကိစ္စတွေ အားလုံးရဲ့ နောက်ကွယ်က စီစဉ်ညွှန်ကြားသူဟာ ဘယ်အရာကို ပစ်မှတ်ထားနေသလဲဆိုတာ ကျုပ်တို့ မသိရဘူး.."

ရှန်တို ဥယျာဉ်တော်၏ ပထမအကြီးအကဲက သက်ပြင်းချလိုက်ပြီး " မြင့်မြတ်ဒိုင်မေးရှင်း မူလစွမ်းအား ရေကန် ပွင့်လာတာနဲ့ လူတွေအများကြီး ဝင်ဖို့ လုပ်နေကြတာဟာ ဒီအကြိမ်က ပထမဆုံးအကြိမ်ဖြစ်မယ်လို့ ကျုပ်ထင်တယ်... ခုတုံးလုပ်ဖို့ အကောင်းဆုံး အခြေအနေပဲ ... တကယ့်ကို ကောင်းကောင်း ကစားနေတာ..."

"သွားရအောင်.. ကျုပ်တို့ အတွက် ဘာမှ လုပ်စရာ မရှိပေမယ့် ဒီကစားပွဲ ဘယ်လိုဖြစ်သွား မလဲ စောင့်ကြည့်ရအောင်.. "ဒုတိယအရှင်သခင် က ပြောလိုက်သည်။

တစ်ချိန်တည်းတွင် ကောင်းကင်တက်လှမ်းခြင်းလှမ်းခြင်း ဂိုဏ်းနှင့် တစ်ဖွဲ့တည်းသော ကျင့်ကြံသူများ မဟာမိတ်အဖွဲ့ကလည်း အလားတူ ပြဿနာတစ်ခုကို ရင်ဆိုင်နေရလျက် ရှိသည်။ ခရီးစဉ် အလယ်တွင် ကောင်းကင်လုယက် မဟာမိတ်အဖွဲ့၏ အဖွဲ့ဝင်သုံးဦးက အဖွဲ့ထဲမှ ထွက်ခွာရန် ဆင်ခြေရှာကြသည်။ သို့မှသာ သူတို့၏ နောက်ကွယ်တွင် ဖုံးကွယ်ထားသော အစီအစဉ် တစ်ခုလုံးကို လေ့လာစောင့်ကြည့်နိုင်မှာပဲ ဖြစ်သည်။

နောက်တစ်နာရီခန့် အကြာတွင် နောက်ဆုံးတော့ အဖွဲ့အားလုံး နေရာတစ်ခု၌ လာဆုံကြသည်။ သူတို့ အရှေ့ရှိ မြင်လိုက်ရသော အရာဝတ္ထုတစ်ခုက အားလုံးကို ရိုးတွင်းခြင်ဆီထဲထိ လန့်ဖျပ်သွားစေ သည်။ ဟင်းလင်းပြင်

တွင် တွဲလောင်းဖြစ်နေသော ဧရာမအံစာတုံးကြီးတစ်ခု ရှိနေသည်။ အံစာတုံးသည် တောက်ပနေရင်း ဖြည်းညှင်းစွာ လည်ပတ်နေပြီး မူလစွမ်းအားများ စီးဆင်းနေသည်။ ပို၍ အရေးကြီးသည်မှာ အံစာတုံး၏ ပတ်ပတ်လည်တွင် မြောက်များစွာသော ရတနာ ပုံရိပ်ယောင်များ ရှိနေခြင်းသာ ဖြစ်သည်။ ၎င်းတို့ အားလုံးကလည်း နှလုံးကို တဒုန်းဒုန်း ခုန်စေသော စွမ်းအားမျိုးအား ထုတ်လွှင့်၍ နေကြသေးသည်။

"သူတို့ ... အားလုံးက မူလစွမ်းအား အထွတ်အထိပ် ရတနာတွေချည်းပဲ လား.. သူတို့ကို ရတာနဲ့ ရှန်တိုဥယျာဉ်တော်ဆီ တစ်ခါတည်း ပို့လိုက်မယ်..."

" ပဉ္စမအဆင့် နတ်ဘုရား ဆေး၊ ဉာဏ်အလင်းပွင့်ဆေးဟာ ကျုပ်တို့ကို ဉာဏ်အာဏာရှင် တစ်ပါး ဖြစ်အောင် အုတ်မြစ်ချပေးနိုင်တဲ့ ကောလဟာလ တစ်ခု ရှိခဲ့တယ် မဟုတ်လား.."

" ဒီမူလစွမ်းအား အထွတ်အထိပ် ရတနာတွေအားလုံးက အနည်းဆုံးတော့ ပဉ္စမအဆင့်နဲ့ အထက်မှာ ရှိနေတယ်.. ကျုပ်တို့တော့ ချက်ကောင်းကို တွေ့တာပဲ .. ဒီမြင့်မြတ်ခိုင်မေးရှင်း မူလစွမ်းအား ရေကန်ထဲက ဥစ္စာပစ္စည်းတွေကတော့ တစ်ခါမှ ကြားကို မကြားဖူးတာတွေ ချည်းပဲ .."

"ဟားဟားဟား... ကြိုးစားမှုရဲ့ အသီးအပွင့်ကို ကျုပ်တို့ ခံစားရပြီ..."

အားလုံးမှာ အထွတ်အထိပ် ရတနာတို့ကို တောက်လောင်နေသော အလိုရမ္မက်များနှင့် ငေးကြည့်နေကြကာ ပြုံးလျက် ရှိကြသည်။ နန်းနံနံနှင့် ဒရာဂျင်တို့ကလည်း ထိုရတနာတို့ကို ငေးကြည့်ကြပြီး စိတ်လှုပ်ရှားစွာ အော်ဟစ်နေကြသည်။

" ဟိုမှာ ကျွန်မတို့ ရှာနေတဲ့ နှင်းမို့ ရှိနေတယ်..."

ရှန်တို ဥယျာဉ်တော်၏ ဒုတိယအရှင်သခင်က သူ့မုတ်ဆိတ်များကို သပ်
နေရင်း အထင်သေးသော အကြည့်များနှင့် ကြည့်နေသည်။ ထို့နောက်
သူက မောက်မာစွာ ပြော လိုက်လေသည်။

" အဲဒါ နှင်းမှို မဟုတ်ဘူး.. ကောင်းကင်မြက်လို့ ခေါ်တယ်... ခန္ဓာကိုယ်ကို
အာဟာရ ဖြည့်ပေးပြီး ဉာဏ်အလင်းတွေနဲ့ ချိန်ညှိပေးတဲ့ တတိယအဆင့်
နတ်ဘုရား ဆေးတစ်လက်ပဲ ... လွန်လွန်ကြူးကြူးလည်း ရှားပါးတယ်..
နောက်ဆုံး တစ်ခေါက် သူပေါ်လာခဲ့တဲ့ အချိန်က လွန်ခဲ့တဲ့ နှစ်ပေါင်း သုံး
သောင်းအလွန်ကပဲ .. မင်းတို့ရဲ့ မသိနားမလည်မှု ကတော့ ကြောက်စရာပဲ
.. ရှေးဟောင်းစာအုပ်တွေ များများ ဖတ်ထားသင့် တယ်..."

" ကြည့်ပါဦး... နှင်းမှိုတွေဘေးမှာ နောက်ထပ် အသီးတစ်မျိုး ရှိနေသေး
တယ်..." ရန်ကျင်းက စိတ်လှုပ်ရှားစွာ ထုတ်ပြောလိုက်သည်။

မြေခွေးလေးကလည်း မျက်လုံးတို့ တဖျတ်ဖျတ်လှဲသွားပြီး ဝမ်းသာအားရ
ထပြောသည်။

"ဝိုး... အမှန်ပဲ ... နှင်းမှိုနဲ့ ဒီအပင်သစ်တစ်မျိုးကို သူ့ဆီယူသွားလိုက်တာ
နဲ့ အကိုကြီးလီ တော့ သေချာပေါက်ကို ပျော်သွားမှာ..."

ရှန်တို ဥယျာဉ်တော် ဒုတိယ အရှင်သခင် သည် သူ့ကို လျစ်လျူရှုနေ
ကြောင်းတွေ့လိုက်ရသောအခါ အရှက်ရသဖြင့် မျက်နှာကြီး နီရဲလာသည်။

‘ သူတို့ကို သင်ပေးရတာကလည်း နံရံတွေနဲ့ စကားပြောနေရသလိုပါပဲ
... အသုံးမကျတဲ့ နာမည်တွေ ပေးပြီး နတ်ဘုရား ဆေးဝါးကို ဘယ်လိုများ
စော်ကားရဲရ တာလဲ ...’

ထိုစဉ် အခြားအဖွဲ့ထဲမှ လူတစ်ယောက်သည် နောက်ထပ် သည်းမခံနိုင်
တော့ပေ။ သူက လေပေါ် ပျံတက်လာပြီး ရတနာများဆီ တန်းမတ်စွာ

ပျံသန်းလာတော့သည်။ သို့သော် ခြပ်တစ်ခုကို ထိရမည့်အစား သူ
လက်သည် ရတနာပုံရိပ်ယောင်များထဲ ဝင်ရောက်သွားခဲ့ သည်။
